

ఓంశ్రీ పరమాత్మనేనమః

అథ సప్తదశోఽధ్యాయః

శ్రద్ధాత్రయవిభాగయోగః

అర్జున ఉవాచ -

యే శాస్త్రవిధిముత్స్సృజ్య యజన్తే శ్రద్ధయాన్వితాః|

తేషాం నిష్ఠా తు కా కృష్ణ సత్త్వమాహో రజస్తమః||1||

శ్రీ భగవానువాచ -

త్రివిధా భవతి శ్రద్ధా దేహినాం సా స్వభావజా|

సాత్త్వికీ రాజసీ చైవ తామసీ చేతి తాం శృణు||2||

సత్త్వానురూపా సర్వస్య శ్రద్ధా భవతి భారత|

శ్రద్ధామయోఽయం పురుషః యోయచ్ఛ్రద్ధః స ఏవ సః||3||

యజన్తే సాత్త్వికా దేవాన్ యక్షరక్షాంసి రాజసాః|

ప్రేతానూభతగణాంశాచ్ఛనేయజన్తే తామసా జనాః||4||

అశాస్త్రవిహితం ఘోరం తప్యన్తే యే తపో జనాః|

దమ్భాహంకారసంయుక్తాః కామరాగబలాన్వితాః||5||

కర్మయన్తః శరీరస్థం భూతగ్రామమచేతసః|

మాం చైవాన్తః శరీరస్థం తాన్విద్ధ్యాసురనిశ్చయాన్||6||

ఆహారస్తవపి సర్వస్య త్రివిధో భవతి ప్రియః|
యజ్ఞస్తపస్తథా దానం తేషాం భేదమిమం శృణు||7||

ఆయుఃసత్త్వబలారోగ్య-సుఖప్రితివివర్ధనాః|
రస్యాః స్నిగ్ధాఃస్థిరాహృద్యాః ఆహారాః సాత్త్వికప్రియాః||8||

కట్వప్లులవణాత్యుష్ణ-తీక్ష్ణరూక్షవిదాహినః|
ఆహారా రాజసన్యేష్టాః దుఃఖశోకామయప్రదాః||9||

యాతయామం గతరసం పూతి పర్వృషితం చ యత్|
ఉచ్ఛిష్టమపి చామేధ్యం భోజనం తామసప్రియమ్||10||

అఫలాకాజ్ఞీభిర్యజ్ఞః విధిదృష్టో య ఇజ్యతే|
యష్టవ్యమేవేతి మనః సమాధాయ స సాత్త్వికః||11||

అభిసన్ధాయ తు ఫలం దమ్భార్థమపి చైవ యత్|
ఇజ్యతే భరతశ్రేష్ఠ తంయజ్ఞంవిధి రాజసమ్||12||

విధిహీనమసృష్టాన్నం మస్త్రహీనమదక్షిణమ్|
శ్రద్ధావిరహితం యజ్ఞం తామసం పరిచక్షతే||13||

దేవద్విజగురుప్రాజ్ఞ-పూజనంశౌచమార్జవమ్|
బ్రహ్మచర్యమహింసా చ శారీరం తప ఉచ్యతే||14||

అనుద్వేగకరం వాక్యం సత్యం ప్రియహితం చ యత్ |
స్వాధ్యాాయాభ్యసనం చైవ వాఙ్మయం తప ఉచ్యతే ||15||

మనః ప్రసాదః సౌమ్యత్వం మౌనమాత్మవినిగ్రహః |
భావసంశుద్ధిరీత్యేతత్ తపో మానసముచ్యతే ||16||

శ్రద్ధయా పరయా తప్తం తపస్తత్త్రివిధం నరైః |
అఫలాకాంక్షిభిర్ముక్తైః సాత్త్వికం పరిచక్షతే ||17||

సత్కారమానపూజార్థం తపో దమేభన చైవ యత్ |
క్రియతే తదిహ ప్రోక్తం రాజసం చలమధ్రువమ్ ||18||

మూఢగ్రాహేణాత్మనో యత్ పిడయా క్రియతే తపః |
పరస్యోత్సాదనార్థం వా తత్తామసముదాహృతమ్ ||19||

దాతవ్యమితి యద్దానం దీయతేఽనుపకారిణే |
దేశే కాలే చ పాత్రే చ తద్దానం సాత్త్వికం స్మృతమ్ ||20||

యత్తు ప్రత్యుపకారార్థం ఫలముద్దిశ్య వా పునః |
దీయతే చ పరిక్లిష్టం తద్దానం రాజసం స్మృతమ్ ||21||

అదేశకాలే యద్దానమ్ అపాత్రేభ్యశ్చ దీయతే |
అసత్కృతమవజ్ఞాతం తత్తామసముదాహృతమ్ ||22||

ఓం తత్సదితి నిర్దేశః బ్రహ్మణస్త్రీవిధః స్మృతః |
బ్రాహ్మణాస్తేన వేదాశ్చ యజ్ఞాశ్చ విహితాః పురా ||23||

తస్మాదోమిత్యదాహృత్య యజ్ఞదానతపఃక్రియాః |
ప్రవర్తన్తే విధానోక్తాః సతతం బ్రహ్మవాదినామ్ ||24||

తదిత్యనభిసన్ధాయ ఫలం యజ్ఞతపఃక్రియాః |
దానక్రియాశ్చ వివిధాః క్రియన్తే మోక్షకాఙ్క్షిభిః ||25||

సద్భావే సాధుభావే చ సదిత్యేతత్ప్రయుజ్యతే |
ప్రశన్తే కర్మణి తథా సచ్ఛబ్దః పార్థ యుజ్యతే ||26||

యజ్ఞే తపసి దానే చ స్థితిః సదితి చోచ్యతే |
కర్మ చైవ తదర్థీయం సదిత్యేవాభిధీయతే ||27||

అశ్రద్ధయా హుతం దత్తం తపస్తప్తం కృతం చ యత్ |
అసదిత్యుచ్యతే పార్థ న చ తత్ప్రోత్య నో ఇహ ||28||

|| ఓం తత్సదితి శ్రీమద్భగవద్గీతాసు ఉపనిషత్సు
బ్రహ్మవిద్యాయాం యోగశాస్త్రే శ్రీకృష్ణార్జునసంవాదే
శ్రద్ధాత్రయవిభాగయోగో నామ సప్తదశోఽధ్యాయః ||

